

Паян, октябрĕн 27-мĕшĕнче, Чăваш наци конгресĕ йĕркеленнĕренпе 20 çул ситнине палăртасĕ. Çав ятпа Чăваш Республикинчи аслă школсен ректорĕсен Канашĕн председателĕ, И.Н. Ульянов ячĕллĕ Чăваш патшалăх университетĕн ректорĕ В.Г. Агаков профессор саламлат:

Чăваш наци конгресĕн Президентне Г.Н. Архипова

Хисеплĕ Геннадий Николаевич!

И.Н.Ульянов ячĕллĕ Чăваш патшалăх университетĕнчи вĕренекенсен, сотрудикусен, профессорсемпе преподавательсен ячĕпе Сире тата Эсир ертсе пыракан Чăваш наци конгресĕн хастарĕсене ЧНК 20 çул тултарнă ятпа чĕререн саламлатăп.

Тăван халăхăн пуян историйĕнче Чăваш наци конгресĕ хайĕн пысăк ĕçĕсемпе кĕске вăхăтрах тарăн йĕр хăварма пултарчĕ. Чăваш халăхĕн пĕрлĕхне упрама, тавра курăмне аталантарма, наци туйăмне вăйлатма ЧНК юлашки 20 çул хушинче нумай тăрăшрĕ. Тĕрлĕ регионсенчи диаспорасем валли çĕнĕ хаçат-журнал, теле-, радиоканал суралчĕ, культурăпа автономичĕ центрĕсем ĕçлеме пуçларĕç, çине-çинех акатуйсем иртрĕç, тăван сăмахпа кĕнеке тухрĕ. Уйрăмах школсенче чăваш чĕлхипе литературине вĕрентес ĕç анлă сарăлнине палăртма кăмăллă. Çакна тума Чăваш патшалăх университетĕнчен вĕренсе тухнă специалистсем хастар хутшăнни пире уйрăмах савăнтарать. Чăваш журналистĕсем, писателĕсем, учителĕсем чăвашлăх ĕçне хастар хутшăнасĕç, тăван халăхăн культурипе историне упраса хăварас тата традицийĕсене аталантарас тĕллевпе хайсен вăйне шеллемесĕр тăрăшаçĕ. Вĕсен ĕçне-хĕлне ЧНК тивĕçлипе йĕркелесе пырат, кирлĕ вăхăтра хавхалантарма пĕлет.

Чăваш наци конгресĕн хастарĕсене малашне те çакăн пекех маттур пулма, çĕнĕрен те çĕнĕ шухăсене пурнăçа кĕртме сирĕп вăй-хал, иксĕмли ĕс-тăн тата пултарулăх сунатăп. Пирĕн туслă сыхăнусем малашне те сирĕпленсе пырасса шанатăп, пĕрле туса ирттернĕ ĕçсемшĕн чĕререн тав тăватăп.

В.Г. АГАКОВ, Чăваш Республикинчи аслă школсен ректорĕсен Канашĕн

председателĕ, И.Н. Ульянов ячёллэ Чăваш патшалăх университетчĕн ректорĕ, профессор.